

آبادگارن جي لاءهك مفيد تحرير



عُشر جا أحکام

(از میں جی ز کو لا بابت مسئلہ)

سنڌي ترجمو



- عُشر ڪنهن کي چوندا آهن؟
- عُشر ڏيئن جي فضيلت
- عُشر ڪڏهن ۽ ڪنهن کي ڏنو ويچي؟
- دعوت اسلامي جون جملکيون
- عُشر ڏيئن جو طريقو

آبادگارن جي لاءِ هڪ مفید تحرير

عُشر جا احکام

پيشڪش

المدينه العلمي (دعيوت اسلامي)

سنڌي ترجمو

مجلس تراجم هن رسالی جو آسان سنڌي زبان ۾ ترجمي
ڪرڻ جي وس آهر ڪوشش ڪئي آهي. جيڪڏهن ترجمي يا
ڪمپوزنگ ۾ ڪٿي ڪا ڪمي پيشي نظر اچي ته مجلس تراجم کي
آگاه ڪري ثواب جا حقدار بُنجندو.

رابطي جي لاءِ: مكتب مجلس تراجم (دعيوت اسلامي)

عالمي مدنوي مرڪز فيضان مدينه محل سوداگران

پرائي سبزي مندي باب المدينه ڪراچي

فون نمبر: 91-90-34921389

E-mail: majlistarajim@dawateislami.net

المَدِينَةُ الْعِلْمِيَّةُ

از: شیخ طریقت، امیر اہلسنت، بانی دعوت اسلامی، حضرت علامہ مولانا
ابو بلال محمد الیاس عطار قادری رضوی ضیائی دامت برکاتُهُمُ الْعَالِیَّةُ
الحمدُ لِلَّهِ عَلَى إِحْسَانِهِ وَبِقَبْلِ رَسُولِهِ صَلَّى اللَّهُ تَعَالَى عَلَيْهِ وَسَلَّمَ

تبليغ قرآن و سنت جي عالمگير غير سیاسي تحریک ”دعوت اسلامی“ نیکی جي دعوت، احیاء سنت ۽ اشاعت علم شریعت کي دنيا پر ۾ عام ڪرڻ جو پکو عزم رکي ٿي، انهن تمام ڪمن کي سھٹپی نموني سرانجام ڏيڻ جي لاء متعدد مجالس جو قیام عمل ۾ آندو ويو آهي جن مان هڪ مجلس ”المَدِينَةُ الْعِلْمِيَّةُ“ به آهي جيڪا دعوت اسلامی جي عالمن ۽ مفتیان ڪرام كَفَلَهُمُ اللَّهُ تَعَالَى تِي مشتمل آهي جنهن خالص علمي، تحقیقی ۽ اشاعتي ڪم جي ذمیداري کئي آهي . ان جا هيٺ ڏنل چه شعبا آهن:

(1) شعبء ڪتب اعليٰ حضرت رَحْمَةُ اللَّهِ تَعَالَى عَلَيْهِ (2) شعبء درسي ڪتب

(3) شعبء اصلاحي ڪتب (4) شعبء تراجم ڪتب

(5) شعبء تفتیش ڪتب (6) شعبء تَخْرِيج

”المَدِينَةُ الْعِلْمِيَّةُ“ جي پھرین ترجیح سرکار اعليٰ حضرت، عظیم البرکت، عظیم المرتبت، پروانه شمع رسالت، مُجَدِّد دین و ملت، حامی سنت، ماحی بذعثت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاھ

امار احمد رضا خان عليه رحمه الرحمن جي شاهڪار تصنیفن کي موجوده زمانی جي تقاضن جي مطابق حتی الوسع آسان أسلوب ۾ پيش ڪرڻ آهي. تمار اسلامي پائڙ ۽ اسلامي پيڻرون هن علمي تحقيقی ۽ إشاعتي مدندي ڪم ۾ هر ممڪن تعاون فرماڻ ۽ مجلس جي طرفان شایع ٿيڻ وارن ڪتابن جو پاڻ به مطالعو فرماڻ ۽ بین کي به انهن جي ترغيب ڏيارين .

الله عَزَّوجَلَّ ”دعوت اسلامي“ جي سڀني مجلسن بشمول ”المدينة العلَمِيَّة“ کي ڏينهن يارهين ۽ رات ٻارهين ترقی عطا فرمائي ۽ اسان جي هر عمل خير کي اخلاص جي زiyor سان سينگاري ڪري بنهي جهان جي ڀلائي جو سبب بطائي. اسان کي زير گنبد خضرا شهادت، جنْتُ الْبَقِيعِ ۾ مَدْفُنٌ ۽ جنْتُ الْفِرْدَوْسِ ۾ جگهه نصیب فرمائي .

أَمِينٌ بِجَاهِ النَّبِيِّ الْأَمِينِ صَلَّى اللَّهُ عَلَيْهِ وَسَلَّمَ



رمضان المبارڪ 1425ھ

فهرست

13	عشر اڳوات ادا کرڻ	1	عشر جو بيان
14	ميوو ظاهر تيڻ ۽ فصل تيار هجڻ مان مراد	2	عشر جا فضائل
14	پيداوار وکڻي چڏي ته عشر ڪنهن تي آهي؟	3	عشر ادا نه کرڻ جو وبال
15	عشر جي ادائگي هر دير	5	ڪهڙي پيداوار تي عشر واجب آهي؟
16	عشر ادا کرڻ کان پھرین پيداوار	7	ماكي جي پيداوار تي عشر
	جو استعمال	7	ڪهڙي پيداوار تي عشر واجب ناهي؟
16	عشر ڏيڻ کان پھرین انتقال ڪري ويو ته؟	8	عشر واجب ٿيڻ جي لاه گهٽ هر گهٽ مقدار
16	عشر هر رقر ڏيڻ	8	پاڳل ۽ نابالغ تي عشر
17	جيڪڏهن طويل عرصي کان عشر	8	قرضدار تي عشر
	ادا نه ڪيو هجي ته؟	9	شرعىي فقير تي عشر
17	جيڪڏهن فصل ئي نه پوكى ته؟	9	عشر جي لاه سال گذرن شرط آهي يا نه؟
17	فصل ضائع ٿيڻ جي صورت هر عشر	9	مختلف زمينن جو عشر
18	عشر ڪنهن کي ڏنو وجي؟	10	نيكى جي زمينن جو عشر
18	وضاحت	11	جيڪڏهن پاڻ فصل نه پوكى ته عشر
22	جن کي عشر نشو ڏيئي سگهجي		ڪنهن تي آهي؟
23	مسجد جي امام کي عشر ڏيڻ	12	گڏيل زمين جو عشر
24	خزان جون فصلون، سبزيون ۽ ميوا	12	گهريلو پيداوار تي عشر
25	سياري جون فصلون، سبزيون ۽ ميوا	12	عشر جي ادائگي کان پھرین اخراجات
26	دعوت اسلامي سان تعاون ڪريو		الڳ کرڻ
27	دعوت اسلامي جون جهلڪيون	13	عشر جي ادائگي

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ النُّرُسُلِيْنَ
أَمَّا بَعْدُ فَاعُوذُ بِاللّٰهِ مِنَ الشَّيْطَنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

عُشر جا حڪام

درود پاڪ جي فضيلت

رحمٰتِ عالم، نورِ مجسم صَلَّى اللّٰهُ تَعَالٰی عَلٰيْهِ وَآلِهِ وَسَلَّمَ جن ارشاد فرمایو: ”ای انسانو! بيشک قیامت جي ڏينهن انهی جي دهشتن ۽ حساب ڪتاب کان جلدی نجات حاصل ڪرڻ وارو اهو شخص هوندو جنهن توھان مان مون تي دنيا ۾ ڪترت سان درود شریف پڙھیا هوندا۔“ (فردوس الاخبار، الحديث 8210، ج 2، ص 471)

صَلَّوْا عَلَى النَّبِيِّ! صَلَّى اللّٰهُ تَعَالٰی عَلٰى مُحَمَّدٍ

عُشر جوبیان

سوال: عُشر ڪنهن کي چوندا آهن؟

جواب: زمين مان نفعو حاصل ڪرڻ جي غرض سان پوکي ويندڙ فصل جي پيداوار تي جيڪا زڪوٰه ادا ڪئي ويندي آهي انهي کي عُشر چوندا آهن.

(الفتاوايٰ الهندي، ڪتاب الزڪوٰه الباب السادس ج 1 ص 18 ملخصا)

سوال: زمين جي زڪوٰه کي عُشر چو تا چون؟

جواب: زمين جي پيداوار جو عام طور تي ڏھون (1/10) حصو زڪوٰه جي طور تي ڏنو ويندو آهي انهي ڪري ان کي عُشر (يعني ڏھون حصو) چوندا آهن.

عُشر جا فضائل

سوال: عُشر ڏيٺ جي ڪهڙي فضيلت آهي؟

جواب: عُشر جي ادائگي ڪرڻ وارن کي آخرت جي انعامن جي بشارت (يعني خوشخبری) آهي جئين ته قرآن پاک ۾ اللہ تعالیٰ ارشاد فرمائی ٿو:

ترجمو ڪنز الایمان: ۽ جيڪا شieء
توهان اللہ جي وات ۾ خرج ڪريو
اهو ان جي بدلي پي ڏيندو اهو سڀ
کان بهتر رزق ڏيٺ وارو آهي.

ترجمو ڪنز الایمان: انهن جو مثال
جيڪي پنهنجو مال اللہ جي وات
۾ خرج ڪندا آهن ان داڻي وانگر
جنهن ڄمایا سست سنگ هر سنگ ۾
سُؤ ڏاڻا، اللہ ان کان به زياده وڌائي
ٿو جنهن لاءِ گھري، اللہ وسعت
وارو علم وارو آهي. جيڪي مال
اللہ جي وات ۾ خرج ڪندا آهن
پوءِ ذني پئيان نه ٿورو چائاعن ۽ نه
تكليف ڏين انهن جو اجورو سندن
رب وات آهي ۽ انهن کي نه ته ڪو
دپ هجي نه ڪو غم. (پ3البقره: 261,262)

سرور عالم، نور مُجسم صلی اللہ تعالیٰ علیہ وآلہ وسلم جن به امت جي
ترغيب جي لاءِ ڪيترين جڳهين تي خدا عَزَّوَجَلَ جي راه ۾ خرج
ڪرڻ جا ڪيتراي فضائل بيان ڪيا آهن: جئين ته حضرت
سڀِنا حسن رَضِيَ اللہ تعالیٰ عَنْهُ كان روایت آهي ته نبی ڪريم، رءوف

وَمَا آنَفَقْتُمْ مِنْ شَيْءٍ فَهُوَ يُخْلِفُهُ

وَهُوَ خَيْرُ الرَّازِقِينَ ﴿٤﴾ (پ 22 سبا: 39)

سورة البقره ۾ آهي:

مَثُلُ الَّذِينَ يُنْفِقُونَ أَمْوَالَهُمْ فِي
سِيِّئِينَ اللَّهُ كَتَبَ لِهِمْ حَسَنَاتٍ أَجْبَرَتْ سَبْعَ
سَنَابِلَ فِي كُلِّ سُنْبُلَةٍ مِائَةً حَبَّةً
وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ
عَلِيمٌ ﴿٤﴾ الَّذِينَ يُنْفِقُونَ أَمْوَالَهُمْ فِي
سِيِّئِينَ اللَّهُ ثُمَّ لَا يُتَبِّعُونَ مَا آنَفَقُوا
مَسَأَلًا وَلَا آدَى لَهُمْ أَجْوَهُمْ عِنْدَ رَبِّهِمْ
وَلَا خُوفٌ عَلَيْهِمْ وَلَا هُمْ يَحْرُثُونَ ﴿٥﴾

رَّحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ جَنْ ارْشاد فَرْمَاهُو: ”زَكُوْةً دَّئِيْ كَرِيْ پِنهنجي مَالَ كَيْ مَضبوطَ قَلْعَنْ هَرَ كَرِيْ وَنُوْ هَيْ پِنهنجي بِيمارَنْ جَوْ عَلاجَ صَدْقَيِ سَانْ كَريْو هَيْ بلا نَازِلَ شَيْطَنْ تَيْ دَعا هَيْ تَضَرُّعَ (يعني آه هَيْ زاري) كَانْ إِسْتِعَانَتْ (يعني مَدْ طَلَبْ) كَريْو.

(مراasil ابي داؤد مع سنن ابي داؤد، باب في الصائم ص 8)

هَيْ حَضْرَتْ سَيِّدُنَا جَابِرَ رَضِيَ اللَّهُ تَعَالَى عَنْهُ كَانْ روَايَتْ آهِي تَهْ نَبِيْ پَاكَ، صَاحِبُ لَوْلَاكَ، سِيَاجُ افَلَاكَ صَلَّى اللَّهُ تَعَالَى عَلَيْهِ وَآلِهِ وَسَلَّمَ جَنْ ارْشاد فَرْمَاهُو: ”جَنْهَنْ پِنهنجي مَالَ جَيْ زَكُوْةً ادا كَريْ چَذِيْ، بِيشَكَ اللَّهُ تَعَالَى اَنْهِيْ كَانْ شَرْ پَرِيْ فَرمائِيْ چَذِيْو.“

(المعجم الاوسط، باب الالف، الحديث 1579 ج 1 ص 431)

عُشْرَادَانْ كَرِنْ جَوْوَبَالْ

سوال: عُشْرَادَانْ كَرِنْ جَوْ كَهْرَوْ وَبَالْ آهِي؟

جواب: عُشْرَادَانْ كَرِنْ وَارِيْ جَيْ لَاءْ قَرَآنْ پَاكَ هَيْ حَدِيشَنْ مَبارِكَنْ هَرَ سَخْتَ وَعِيدُونْ آيُونْ آهِنْ. جِيْئَنْ تَهْ اللَّهُ تَعَالَى ارْشاد فَرمائِيْ ثُوْ:

ترجمو كنز الايمان: هَيْ جِيْكِي بَخْلَ
كَنْدَا آهِنْ انْ شَيْءَ هَرَ جِيْكَا اللَّهُ انْهَنْ
كَيْ پِنهنجي فَضْلَ سَانْ ذَنِي آهِي انْ
كَيْ هَرَگَرْ سَنُوْ نَهْ سَمْجَنْ بَلَكَ اهُو
انْهَنْ لَاءْ بَچَرَوْ آهِي جَنْهَنْ هَرَ بَخْلَ
كِيَائِينْ سَكَهُوْ ئَيْ اهُو قِيَامَتْ جَيْ
ذِينَهُنْ اهِنْ جَيْ گَچِي جَوْ گَثْ هَونَدُو.

وَلَا يَحْسِنُنَّ الَّذِينَ يَخْلُونَ بِمَا أَتَهُمْ
الَّهُ مِنْ فَضْلِهِ هُوَ خَيْرًا لَهُمْ بَلْ هُوَ
شَرٌّ لَهُمْ سَيْطَرَقُونَ مَا بَخْلُوا بِهِ
يَوْمَ الْقِيَمَةِ (بِ 4 آل عمران: 180)

حضرت سيدنا ابو هريره رضي الله تعالى عنه كان روایت آهی ته

مکی مدنی سرکار، بنهی جهانن جی مالک و مختار ﷺ ارشاد فرمایو: ”جنهن کی اللہ عزوجل مال ڏئی ۽ اهو ان جی زکوٰۃ ادا نه کري ته قیامت جی ڏینهن اهو مال گنجی نانگ جی صورت ۾ کیو ویندو جنهن جی مثی تی به چتیون هوندیون (يعني به نشان هوندا) اهو نانگ أنهی جی ڳچی ۾ طوق بٹائی کري وڌو ویندو، پوءِ أنهی زکوٰۃ نه ڏیط واري جون واچون جھلیندو ۽ چوندو: آئون تنهنجو مال آهیان، آئون تنهنجو خزانو آهیان. أنهی کان پوءِ نبی پاک، صاحبِ لولائک، سیاح افلاک ﷺ جن هن آيت جی تلاوت فرمائی:

ترجمو ڪنز الایمان: ۽ جیکی بخل
ڪندا آهن ان شیء ۾ جیڪا الله انهن
کی پنهنجي فضل سان ڏني آهي ان
کی هرگز سٺو نه سمجھن بلکه اهو
انهن لاءِ بچڙو آهي جنهن ۾ بخل
کیائين سگھو ئي اهو قیامت جی
ڏینهن انهن جی ڳچی جو ڳٿ هوندو.

(صحیح البخاری ڪتاب الزکوٰۃ باب اثر مانع الزکوٰۃ حدیث 1403 ج 1 ص 474)

حضرتِ سیدنا بُرییدہ رضی اللہ تعالیٰ عنہ کان روایت آهي ته سرکار مدینه، راحتِ قلب و سینه ﷺ جن ارشاد فرمایو: ”جیڪا قوم زکوٰۃ نه ڏیندي اللہ عزوجل أنهی کی ڏکار ۾ مبتلا فرمائندو.“ (المعجم الاوسط الحدیث 4577 ج 3 ص 275)

حضرتِ سیدنا امیر المؤمنین عمر فاروق اعظم رضی اللہ تعالیٰ عنہ کان روایت آهي ته نبی کریم، رَءُوفَ رَّحِيمَ ﷺ

وَلَا يَحْسِنَ النَّذِيرَ يَخْلُونَ بِمَا أَنْهَمُ
اللَّهُ مِنْ فَضْلِهِ هُوَ حَيْرًا لَّهُ بِلْ هُوَ
شَرُّ لَهُمْ سَيِّطَوْقُونَ مَا يَخْلُوا بِهِ
يَوْمَ الْقِيَمَةِ (ب 4 آل عمران: 180)

جن ارشاد فرمایو: ”خشکی ئے تری ھر جیکو مال ضایع شئی
ٿو، اهو زڪوٰ نه ڏيڻ جي ڪري ضایع شئي ٿو.“

(كتنالعمال،كتاب الزڪوٰ،الفصل الثاني في ترهيب مانع الزڪوٰ الحديث 15803 ج 6 ص¹³¹)

ڪھڙي پيداوار تي عُشر واجب آهي؟

سوال: زمين جي ڪھڙي پيداوار تي عُشر واجب آهي؟

جواب: جيڪي شيون اهڙيون هجن جو انهن جي پيداوار سان زمين جو نفعو حاصل ڪرڻ مقصد هجي ڀلي اهو آن، اناج ئے ميوا فروت هجي يا سبزيون وغيره مثلًا اناج ھر ڪڪ، جو چانور، ڪمند، ڪپهه، جوار، ساريون (چانور)، باجهه، کاڄا، مکئي، ئے سورج مُکي، رائي (يعني آهر)، سرنهن ئے لوسٽ و غيره. ميون ھر گِدرو، انب، زيتون، مالتو، لوڪات، صوف، چيڪو، ڏاڙهون، ناسپاتي، جاپاني ميوو، نارنگي، پپيتو، ئے ناريل، ڇانهين، قاروا، ڄمون، ليچي، ليمون، زرداڻو، آڙو، كجي، آلو بخارو، سردو، انناس، انگور ئے آلوچه (آلو بخاري جهڙو هڪ ڪتو ميوو) وغيره.

سبزيين ھر ونگا، ميهما، ڪريلا، پيندي، توري، پتناتا، تماتا، ول توري، ساوا مرچ، ٿملا مرچ، ڦودنو، كيرو، ئے اروي، توريو، گل گوبى، بند گوبى، شلجم، گجر، چفندر، متر، بصر، ٿوم، پالك، ڏاڻا ئے مختلف قسم جا ساڳ ئے ميٽي ئے وانگڻ و غيره.¹ انهن سڀني جي پيداوار مان عُشر (يعني ڏهون حصو) يا نصف

¹ موسم جي اعتبار سان فصلن، ميون ئے سبزيين جي تفصيل صفحى 27 تي ملاحظه فرمایو.

عُشر (يعني ويهون حصو) واجب آهي.

(الفتاوى الهندية كتاب الزكوة الباب السادس، ج 1 ص 186)

الله تعالى سورة الانعام هر فرمایو:

ترجمو ڪنزالايمان: ۽ ان جو حق ادا کيو

ان جي ڪٿائي واري ڏينهن (پ 8 الانعام: 142)

امامِ اهلسنت مُجَدِّد دين و ملت، پروانہ شمع رسالت،
الشاه امام احمد رضا خان علیه السلام لخمن لكن ثا: اکثر مُفسّرين
مثلاً حضرت ابن عباس، طاؤس، حسن، جابر بن زيد ۽ سعید بن
المُسَيَّب رضي الله تعالى عنهم جي و يجهو انهي حق مان مراد عُشر آهي.

(فتاوي رضويه كتاب الزكوة ج 10 ص 65)

نبي کريم، رءوف رَحِيم صَلَّى اللَّهُ تَعَالَى عَلَيْهِ وَآلِهِ وَسَلَّمَ جن ارشاد

فرمایو: ”هر انهي شيء هر جنهن کي زمين کدييو، (انهي هر
عُشر يا نصف عُشر آهي).“

(كتز العمال كتاب الزكوة باب زكوة النبات والفاواكه، الحديث 15873 ج 6 ص 140)

حضرت سیدنا جابر رضي الله تعالى عنه بيان کن تا تم رسول اکرم،
نور مجسم، شاه بني آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ جن ارشاد فرمایو:
”جن زمين کي دريا يا بارش سيراب کري انهن هر عُشر (يعني
ڏھون حصو ڏيڻ واجب) آهي ۽ جيڪي زمينون اُن جي وسيلي
سيراب ڪيون وڃن انهن هر نصف عُشر (يعني ويهون حصو واجب)
آهي.“ (صحیح مسلم، كتاب الزكوة، باب ما فيه العشر او نصف عشر، الحديث 981، ص 488)

سوال: نصف عُشر مان چا مراد آهي؟

جواب: نصف عشر مان مراد ويهون حصو 1/20 آهي.

(بهار شريعۃ حصو 5 ص 15)

ماکی جي پیداوارتي عُشر

سوال: عشري زمين هر جيڪا ماکي پيدا ٿئي چا انهي تي به عُشر ڏيڻو پوندو؟

(الفتاوى الهندية كتاب الزكوة، الباب السادس، ج ١، ص ١٨٦)

جواب: جي ها.

ڪهڙي پیداوارتي عُشر واجب ناهي؟

سوال: ڪهڙن فصلن تي عُشر واجب ناهي؟

جواب: جيڪي شيون اهڙيون هجن جو انهن جي پیداوار مان زمين جو نفعو حاصل ڪرڻ مقصد نه هجي انهن هر عُشر ناهي جئين ٻارڻ، گاه، بيد، لاطو، لئي جو وڻ، ڪجور جا پن وغيره، ان كان علاوه هر قسم جي سبزین ۽ ميون جا ٻچ جو انهن جي پوك سان ميوا سبزيون مقصد هونديون آهن ٻچ مقصد ناهن هوندا ۽ جيڪي ٻچ دوا جي طور تي استعمال ٿين ٿا مثلاً ڪندر، ميٺي ۽ ڪلونجي، وغيره جا ٻچ، انهن هر به عُشر ناهي. اهڙي ئي طرح اهي شيون جيڪي زمين جي تابع هجن جئين وڻ ۽ جيڪا شيء وڻ مان نكري جئين کؤنر انهي هر عُشر واجب ناهي.

البت جيڪڏهن گاه، لاطو، بيد، لئي جو وڻ (جهاء) (جنهن مان توکريون ناهيون وجن ٿيون) وغيره مان زمين جو نفعو حاصل ڪرڻ مقصد هجي ۽ زمين انهن جي لاءِ خالي ڇڏي ڏني ته انهن هر به عُشر واجب آهي. ڪپهه ۽ وانگڻ جي ٻوتن هر عُشر ناهي

پر انهن مان حاصل کپه ۽ وانگڻ جي پيداوار ۾ عشر آهي.

(درمختار، كتاب الزكوة باب العشر ج 3 ص 315، الفتاوى الهندية كتاب الزكوة، الباب

السادس في زكوة زرع، ج 1 ص 186)

عُشْر واجب ثيُنْ جي لاءِ گهٽ مِمْ گهٽ مقدار

سوال: عُشر واجب ثيُنْ جي لاءِ اناج، ميوبي ۽ سبزين جي گهٽ ۾ گهٽ کيتري مقدار هجٹ ضروري آهي؟

جواب: عُشر واجب ثيُنْ جي لاءِ انهن جي کا مقدار مقرر ناهي بلک زمين مان اناج، ميوبي ۽ سبزين جي جيتري پيداوار به حاصل ٿئي انهي تي عُشر يا نصف عُشر ڏيڻ واجب ٿيندو.

(الفتاوى الهندية المرجع السابق)

پاڳل ۽ نابالغ تي عُشر

سوال: جيڪڏهن انهن جي پيداوار جو مالک پاڳل ۽ نابالغ هجي ته انهي کي به عُشر ڏيٺو پوندو؟

جواب: عُشر جيئن ته زمين جي پيداوار تي ادا ڪيو ويندو آهي تنهنکري جيڪو به انهي پيداوار جو مالک هوندو اهو عُشر ادا ڪندو پلي اهو مجنون (يعني پاڳل) ۽ نابالغ ئي چو ن هجي.

(الفتاوى الهندية، كتاب الزكوة، الباب السادس في زكوة زرع، ج 1 ص 185 ملخصاً)

قرضدار تي عُشر

سوال: چا قرضدار کي عُشر معاف آهي؟

جواب: قرضدار کي عُشر معاف ناهي، انهي لاءِ جيڪڏهن قرض وئي ڪري زمين خريد ڪئي هجي يا آبادگار پهرين کان قرضدار

هجي يا قرض وثي ڪري پوك ڪئي هجي انهن سيني صورتن
۾ قرضدار تي به عُشر واجب آهي.

(الدرمختار و ردار المختار كتاب الزكوة باب العشر ج 3 ص 314)

علام عالم بن علاء الانصارى رحمه الله تعالى عليه فرمائى ٿا ته

”زکوٰۃ جي بر عکس عُشر قرضدار تي به واجب ٿيندو آهي.“

(فتاويٰ تاتار خانی، كتاب العشر ج 2 ص 330)

شرعی فقیرتی عُشر

سوال: چا شرعی فقیر تي به عُشر واجب ٿيندو؟

جواب: جي ها، شرعی فقیر تي به عُشر واجب آهي چا کاڻ ته
عُشر واجب ٿيڻ جو سبب زمين نامي (يعني پوك جي قابل هجڻ)
سان حقیقت ۾ پيداوار جو ٿيڻ آهي، انهي ۾ مالک جي غني يا
فقير هجڻ جو ڪو اعتبار ناهي.

(ماخوذ العناية والكافية، كتاب الزكوة، باب زکوٰۃ الزرع، ج 2، ص 188)

عُشر جي لاءِ سال گذرڻ شرط آهي یا نه؟

سوال: چا عُشر واجب ٿيڻ جي لاءِ سال گذرڻ شرط آهي؟

جواب: عُشر واجب ٿيڻ جي لاءِ پورو سال گذرڻ شرط ناهي
بلک سال ۾ هڪ ئي فصل مان ڪجهه پيرا پيداوار ٿي ته هر
پيري عُشر واجب آهي.

(الدرمختار و ردار المختار، كتاب الزكوة، باب العشر، ج 3، ص 313)

مختلف زمينن جو عُشر

سوال: مختلف زمينن کي سيراب (يعني آباد) ڪرڻ جي لاءِ الڳ

الڳ طريقا استعمال ڪيا ويندا آهن، ته ڇا هر قسم جي زمين
۾ عشر (يعني ڏهون حصوئي) واجب هوندو؟

جواب: انهي سلسلی ۾ قاعدو هي آهي ته

* جيڪا ٻني برسات، نهر، ندي جي پاڻي سان (قيمت ادا ڪرڻ
كان بغير) سيراب ڪئي وڃي، انهي ۾ عشر يعني ڏهون حصو
واجب آهي.

* جنهن ٻني جي آپاشي ڏول (يا پنهنجي ٿيوب ويل) وغيره سان
هجي، انهي ۾ نصف عشر يعني ويھون حصو واجب آهي.

* جيڪڏهن (ندي يا ٿيوب ويل وغيره جو) پاڻي خريد ڪري
آپاشي ڪئي هجي يعني اهو پاڻي ڪنهن جي ملكيت آهي
أنھي كان خريد ڪري آپاشي ڪئي، تڏهن به نصف عشر واجب
آهي.

* جيڪڏهن اها ٻني ڪجهه ڏينهن بارش جي پاڻي سان سيراب
ڪئي ويندي آهي ۽ ڪجهه ڏول (يا پنهنجي ٿيوب ويل) وغيره سان
ته جيڪڏهن اڪثر برسات جي پاڻي سان ڪم ورتو وڃي ٿو ۽
ڪڏهن ڪڏهن ڏول (يا پنهنجي ٿيوب ويل) وغيره سان ته عشر
واجب آهي نه ته نصف عشر واجب آهي.

(درمختاو ردارمحتر، كتاب الزكوة، باب العشر، ج 3، ص 316)

مقاطعي جي زمين جو عشر

سوال: چا مقاطعي (يعني ثيڪي) تي ڏني وجڻ واري زمين جي
پيدوار تي به عشر ٿيندو؟

جواب: جي ها، ثيکي تي ڏني ويندڙ زمين جي پيداوار تي به عشر ٿيندو.

سؤال: اهو عشر ڪير ادا ڪندو؟

جواب: انهي عشر جي ادائگي آبادگار تي واجب ٿيندي.

(رجالمحترم، كتاب الرکوة، باب العشر، ج 3 ص 314)

جيڪڏهن پاڻ فصل نم پوکي تم عشر ڪنهن تي آهي؟

سؤال: جيڪڏهن زمين جو مالڪ پاڻ ٻني پاري ۾ حصو نه وٺي بلڪ هارين کان ڪم وٺي ته عُشر پوکيندڙ (هاري) تي ٿيندو يا زمين جي مالڪ تي؟

جواب: انهي سلسلوي ۾ ڏنو ويندو ته جيڪڏهن هاري مان مراد اهو آهي جيڪو زمين بتائي (يعني حصيداري) تي وٺي ٿو يعني پيداوار مان اذ يا ٽيون حصو وغيره زمين جي مالڪ جو ۽ بقايا هاري جو هجي ته ان صورت ۾ ٻنهي تي انهن جي حصي جي مطابق عشر واجب ٿيندو. صدرالشريعة، بدراالطريق، مولانا امجد علي اعظمي عليه رحمۃ اللہ القوي بهار شريعت ۾ فرمائنا ٿا: ”عُشری زمين بتائي (يعني حصيداري) تي ڏني ته عُشر ٻنهي تي آهي۔“

(بهار شريعت، ج 5، ص 54)

۽ جيڪڏهن هاري مان مراد اهو آهي ته جنهن کي زمين جي مالڪ زمين اجاري تي ڏني مثلاً في ايڪڙ پنجاه 50 هزار روپيه ته انهي صورت ۾ عُشر هاري تي ٿيندو، زمين جي مالڪ تي نه.

(ماخوذ از بداع الصنائع ج 2 ص 84)

مشترک زمین جو عُشر

سوال: جيڪا زمین ڪنهن جي مشترک ملکيت هجي ته عُشر
کير ادا ڪندو؟

جواب: عُشر جي ادائگي ۾ زمین جو مالڪ هجٹ شرط ناهي،
بلڪ پيداوار جو مالڪ هجٹ شرط آهي انهي لاءِ جيڪو جيٽري
پيداوار جو مالڪ ہوندو اهو انهي پيداوار جو عُشر ادا ڪندو.
فتاويٰ شامي ۾ آهي ته ”عُشر واجب ثيڻ جي لاءِ زمین جو
مالڪ هجٹ شرط ناهي بلڪ پيداوار جو مالڪ هجٹ شرط آهي
چاڪاڻ ته عُشر پيداوار تي واجب ثئي ٿو نه ته زمین تي، ۽
زمين جو مالڪ هجٹ يا نه هجٹ پئي برابر آهي.“

(رد المحتار،كتاب الزڪوة،باب العشر،ج 3 ص 314)

گھريلو پيداواري عُشر

سوال: گھر يا قبرستان ۾ جيڪا پيداوار ثئي انهي تي عُشر
ٿيندو يا نه؟

جواب: گھر يا قبرستان ۾ جيڪا پيداوار ثئي، انهي ۾ عُشر
واجب ناهي.

(الدرمختار،كتاب الزڪوة، مطلبهم في حكم اراضي مصر والشام السلطانية،ج 3، ص 320)

عُشر جي ادائگي کان پھرین خرج الڳ ڪرڻ

سوال: چا عُشر ڪُل پيداوار مان ادا ڪيو ويندو يا خرج وغيره
ڪري بقيه پيداوار مان ادا ڪيو ويندو؟

جواب: جنهن پيداوار ۾ عشر يا نصف عشر واجب هجي، انهي ۾ ڪل پيداوار جو عشر يا نصف عشر ورتو ويندو . ائين ناهي ته جو پني باري، هر، ڏڳن، حفاظت ڪرڻ وارن ۽ ڪم ڪرڻ وارن جي أجرت (مزوري) يا ٻچ، ڀاڻ ۽ دوائون وغيره جا خرج ڪدي ڪري باقي جو عشر يا نصف عشر ڏنو وڃي. (الدرالمختار و ردالمختار،كتاب الزكوة، مطلبهم في حكم اراضي مصر والشام السلطانية ج 3 ص 317)

سوال: حکومت کي جيڪو مالگزاری تيڪس ڏنو ويندو آهي چا انهي کي به پيداوار مان نه ڪليو ويندو؟

جواب: جي نه، انهي مالگزاری تيڪس کي به پيداوار مان الڳ نه ڪيو ويندو، بلڪ انهي کي به شامل ڪري عشر جو حساب لڳايو ويندو.

عُشر جي ادائِ گي

سوال: عُشر ڪڏهن ادا ڪرڻو آهي؟

جواب: جڏهن پيداوار حاصل ٿي وڃي يعني فصل پچي وڃي يا ميوا نكري اچن ۽ نفعو ڪڻ جي قابل ٿي وڃن ته عُشر واجب ٿي ويندو، فصل ڪڻ يا ميوو توڙڻ کان پوءِ حساب لڳائي ڪري عشر ادا ڪرڻو پوندو. الدرالمختار و ردالمختار كتاب الزكوة باب العشر مطلب مهم في حكم اراضي....الخ ج 3 ص 321

پيشگي عُشر ادا ڪرڻ

سوال: چا عُشر پيشگي (يعني اڳوات) ادا ڪري سگهجي ٿو؟

جواب: ان جون ڪجهه صورتون آهن:

1. جڏهن فصل تیار ٿي وڃي ته انهي جو عُشر اڳوات ڏيڻ جائز آهي.
2. فصل پوکڻ ۽ ظاهر ٿيڻ کان پوءِ ادا ڪيو ته به جائز آهي.
3. جيڪڏهن پوکڻ کان پوءِ ۽ ظاهر ٿيڻ کان اڳ ۾ ادا ڪيو ته اظہر (يعني وڌيڪ ظاهر) هي آهي ته اڳوات ادا ڪرڻ جائز ناهي.
4. ميون جي ظاهر ٿيڻ کان پهرين ڏنو ته اڳوات ڏيڻ جائز ناهي ۽ ظاهر ٿيڻ کان پوءِ ڏنو ته جائز آهي.

(فتاویٰ عالمگیری ڪتاب الزکرة ج 1 ص 186)

مدینم: جیتوڻیڪ جو ذکر ڪيل ڪجهه صورتن ۾ اڳوات عُشر ادا ڪرڻ جائز آهي، پر افضل هي آهي ته پيداوار حاصل ٿيڻ کان پوءِ عُشر ادا ڪيو وڃي. (البحرالارتفاعات ڪتاب الزکرة ج 2 ص 392)

ميوو ظاهر ٿيڻ ۽ فصل تیار ٿيڻ مان مراد

سوال: ميوو ظاهر ٿيڻ ۽ فصل تیار ٿيڻ مان چا مراد آهي؟

جواب: انهي مان مراد هي آهي ته فصل ايترى تيار هجي ۽ ميووا ايтра پچي وڃن جو انهن جي خراب ٿيڻ يا سُکي وڃڻ وغيره جو خدشو نه رهي باوجود ان جي جو ٿوڙڻ يا ڪنڻ جي قابل نه ٿيا هجن.

(ماخوذ از: فتاویٰ رضویہ ج 10 ص 241)

پيداوار و ڪڻي چڏي ته عُشر ڪنهن تي آهي؟

سوال: ميوو ظاهر ٿيڻ ۽ فصل تیار ٿيڻ کان پوءِ ميووا و ڪڻيا ته عُشر و ڪنڻ واري تي ٿيندو يا خريد ڪرڻ واري تي؟

جواب: اهڙي صورت هر عُشر وڪڻ واري تي ٿيندو .

(ماخوذ از فتاويٰ رضویہ ج 10 ص 241)

عُشر جي ادائگي هم دير ڪڻ

سوال: عُشر ادا ڪڻ هر تاخير (يعني دير) ڪڻ ڪئن؟

جواب: عُشر پيدوار جي زڪوٰ جو نالو آهي انهي لاءِ جيڪي حڪم زڪوٰ جي ادائگي جا آهن، اهي ئي حڪم عُشر جي ادائگي جا به آهن. انهي لاءِ مجبوري کان سوءِ انهي جي ادائگي هر دير ڪڻ وارو گنهگار آهي ۽ انهي جي شهادت (يعني گواهي) مقبول ناهي.

(الفتاويٰ الهنديه كتاب الزڪوٰ الباب الاول ج 1 ص 170)

سوال: جيڪڏهن کو عُشر واجب هجڻ جي باوجود ادا نه ڪري ته چا ڪڻ گهرجي؟

جواب: ”جيڪو خوشي سان عُشر نه ڏي ته بادشاهه اسلام جبراً (يعني زبردستي) انهي کان عُشر وٺي سگهي ٿو ۽ انهي صورت هر به عُشر ادا ٿي ويندو پر ثواب جو مستحق ناهي ۽ خوشي سان ادا ڪري ته ثواب جو مستحق آهي.“

(الفتاويٰ الهنديه كتاب الزڪوٰ الباب السادس في زڪوٰ الزرع و الشمار ج 1 ص 185)

مدینه: ياد رهي ته زبردستي عُشر وصول ڪڻ بادشاهه اسلام ئي جو ڪر آهي عامر ماظهن کي اهو اختيار حاصل ناهي. اهڙي صورت حال هر ان کي عُشر ادا ڪڻ جي ترغيب ڏني وڃي ۽ رب تعاليٰ جي ناراضگي جو احساس ڏياريو وڃي. اهڙن ماظهن کي هي رسالو پڙهڻ جي لاءِ تحفي هر پيش ڪڻ به بيحد مفيد

ثيندو، ان شاء الله عَزَّوجَلَ .

عُشر ادا کرڻ کان پهرين پيداوار جو استعمال

سوال: چا عُشر ادا کرڻ کان پهرين پيداوار استعمال کري سگهجي ٿي يا نه؟

جواب: جيستائين عُشر ادا نه کري چڏي يا پيداوار مان عُشر الڳ نه کري وٺي، أن وقت تائين پيداوار مان ڪجهه به استعمال کرڻ جائز ناهي ۽ جيڪڏهن استعمال کري ورتو ته أنهي ۾ جيڪا عُشر جي مقدار بُطجي ٿي اوترو تاوان (يعني ڏنڊ) ادا کري البت ٿورو استعمال ڪيو ته معاف آهي.

(الدر المختار ورالمختار، كتاب الرُّكْوة، مطلبهم في حكم اراضي مصر الخ ج ٣ ص 321, 322)

عُشر ڏينٽ کان پهرين لاڏاڻو کري ويوم؟

سوال: جنهن تي عُشر واجب هجي ۽ أهو لاڏاڻو کري وجي ۽ پيداوار به موجود آهي ته چا انهيءَ مان عُشر ڏنو ويندو؟

جواب: اهڙي صورت ۾ جيڪڏهن پيداوار موجود هجي ته انهي پيداوار مان عُشر ڏنو ويندو.

(الفتاوي الهنديه كتاب الزكوة الباب السادس في زكوة الزرع ج ١ ص 185)

عُشر ۾ رقم ڏينٽ

سوال: چا عُشر ۾ صرف پيداوار ئي ڏيٺي پوندي يا انهي جي قيمت به ڏيئي سگهجي ٿي؟

جواب: موجوده فصل مان جيتری قدر اناج يا ميوا هجن أنهن جو

پورو عشر علیحده کري يا انهي جي پوري قيمت (عشر جي طور تي) ذي، بنهي طرح سان جائز آهي. (الفتاوى المصطفوية ص 298)

جيڪڏهن وڏي عرصي کان

عُشراً دا نم کيو هجي ته؟

سوال: جيڪڏهن ڪيئي سالن کان عُشر ادا نه ڪيو هجي ته چا کيو وڃي؟

جواب: عُشر جي ادائگي نه ڪرڻ تي توبه کري ۽ گذريل سالن جي عُشر جو حساب لڳائي ڪري إستِطاعت جي مطابق ادا ڪندو رهي . (ماخوذ از الفتاوي المصطفوية ص 298)

جيڪڏهن فصل ئي نم پوکي ته؟

سوال: جيڪڏهن زراعت تي قادر هجڻ جي باوجود ڪنهن فصل نه پوکيو ته چا انهي صورت ۾ به أن تي عشر واجب ٿيندو؟

جواب: جيڪڏهن ڪنهن زراعت تي قادر هجڻ جي باوجود فصل نه پوکيو ته پيداوار نه هجڻ جي سبب انهي تي عشر جي ادائگي واجب ناهي، چاكاڻ ته عشر زمين تي نه، بلڪ انهي جي پيداوار تي واجب ٿئي ٿو.

(رد المحتار ڪتاب الزڪوة باب العشر ج 3 ص 323)

فصل ضايع ٿيڻ جي صورت ۾ عشر

سوال: جيڪڏهن ڪنهن سبب جي ڪري فصل ضايع ٿي ويو ته عشر واجب ٿيندو؟

جواب: فصل پوکيو پر پيداوار ضایع ٿي وئي مثلاً فصل بُڏي وييو يا سڙي وييو يا سردي ۽ لُك (گرم هوا) لڳڻ سان ختم ٿي وييو ته انهن سڀني صورتن ۾ عُشر ساقط آهي، جڏهن ته سڄو ختم ٿي وييو ۽ جيڪڏهن ڪجهه باقي آهي ته انهي باقي جو عُشر وٺندائي جيڪڏهن جانور کائي ويا ته (عشر) ساقط ناهي ۽ (عشر) ساقط ٿيڻ جي لاءِ اها به شرط آهي ته ان کان پوءِ انهي سال جي اندر ان ۾ بي زراعت تيار نه ٿي سگهي ۽ هي به شرط آهي ته توڙڻ يا ڪٿن کان پهرين تباھه ٿئي نه ته ساقط ناهي.

(ردمختار كتاب الزكوة ج 3 ص 323)

عُشر ڪنهن کي ڏنووجي؟

سوال: عُشر ڪنهن کي ڏنووجي؟

جواب: عُشر چو جو پيداوار جي زکوة جو نالو آهي، انهي ڪري جن کي زکوة ڏئي سگهجي ٿي انهن کي عُشر به ڏئي سگهجي ٿو.

(الفتاوى الخانية،كتاب الزكوة،فصل في العشرفى ما يخرج الأرض،ج 1، ص 132)

انهن ماظهن کي زکوة ڏئي سگهجي ٿي :

1. فقير 2. مسکين 3. عامل 4. رقاب 5. غارم 6. في سبيل الله 7. ابن السبيل يعني مسافر .

(الفتاوى الهندية كتاب الزكوة الباب السابع في المصارف،ج 1 ص 187)

وضاحت

فقير: أهو جيكو مالڪ نصاب نه هجي. مالڪ نصاب هجڻ مان

مراد هي آهي ته انهي شخص وت سادا ست تولا سون، يا سادا باونجهاهه تولا چاندي، يا ايتري ماليت جي رقم يا ايتري ماليت جو مالٍ تجارت هجي، يا ايتري ماليت جو ضرورياتِ زندگي کان وذيك سامان هجي ۽ انهي تي الله تعالى يا ٻانهن جو ايترو قرض نه هجي جو جنهن کي ادا کري ذكر ڪيل نصاب باقي نه رهي.

(الفتاوى الهنديه كتاب الزكوة الباب السابع في المصارف ج 1 ص187)

مدین: ضرورياتِ زندگي مان مراد آهي شيون آهن، جن جي عام طور تي انسان کي ضرورت هوندي آهي ۽ آنهن کان سوء گذر اوقات ۾ شديد تنگي ۽ دشواري محسوس ٿئي ٿي جيئن رهڻ جو گهر، پائڻ جا ڪپڙا، سواري، علم دين جي باري ۾ كتاب، ۽ ڏنتدي جي باري ۾ اوزار وغيره. الله تعالى جي قرض مان مراد گذريل زکوة يا قرباني واجب هجڻ جي باوجود نه ڪرڻ جي صورت ۾ جانور جي قيمت صدقو ڪرڻ آهي.

مسکين: أهو آهي جنهن وتنجهه نه هجي ايستائين جو أهو کائڻ ۽ لڳ (بدن) ڏڪڻ جي لاءِ ان جو محتاج آهي ته ماڻهن کان سوال ڪري .

(المراجع السابق)

عامل: أهو آهي جنهن کي بادشاهه اسلام زکوة ۽ عشر وصول ڪرڻ جي لاءِ مقرر ڪيو هجي .

(المراجع السابق ص 188)

مدین: صدر الشريعة، بدُرُ الطَّرِيقَه مفتى محمد امجد علي اعظمي عليه السلام بهار شريعت ۾ فرمائين تا: ”عامل باوجود ان جي جو غني هجي پنهنجي ڪم جي اجرت وٺي سگهي ٿو ۽ هاشمي

هجي ته أنهى کي مال زکوٰۃ مان ڏيٺ به ناجائز ۽ آن کي وٺڻ به ناجائز، ها جيڪڏهن ڪنهن بي مد (يعني ضمن) ۾ ڏين ته وٺڻ ۾ کو حرج ناهي. (پر اچ ڪله شرعی عامل موجود ناهن)
(بهار شريعت حصو 5 ص 57)

رقاب: مان مراد مکاتب غلام آهي. مکاتب أنهى غلام کي چون ٿا جنهن سان آن جي آقا (يعني مالک) أنهى جي آزادي جي لاءِ ڪجهه قيمت ادا ڪرڻ طئي ڪئي هجي. هن زمانی ۾ رقاب موجود ناهن.
(المرجع السابق)

غارم: سان مراد قرضدار آهي يعني آن تي ايترو قرض هجي جو آن کي ڪڍن کان پوءِ زکوٰۃ جو نصاب باقي نه رهي جيتو ڦيڪ انهى جو بین تي قرض باقي هجي پر وٺڻ تي قدرت نه رکندو هجي.
(الدرمخختار مع رالمحتار، كتاب الزڪوٰۃ باب المصرف ج 3 ص 339)

في سبيل الله: يعني راهه خدا ڳڙو جل ۾ خرج ڪرڻ، انهى جون ڪجهه صورتون آهن.

1. کو شخص محتاج آهي ۽ اهو جهاد ۾ وڃڻ چاهي ٿو أنهى وت سواري ۽ زاد راهه (يعني سفر جو سامان) ناهي ته انهى کي زکوٰۃ جو مال ڏيئي سگھو ٿا ۽ اهو راهه خدا ڳڙو جل ۾ ڏيٺ آهي باوجود ان جي جو اهو ڪمائڻ تي قادر هجي.

2. کو حج جي لاءِ وڃڻ چاهي ٿو ۽ أنهى وت زاد راهه ناهي أنهى کي زکوٰۃ ڏيئي سگھو ٿا پر هُن کي حج جي لاءِ ماطهن کان سوال ڪرڻ جائز ناهي .

3. طالب علم علم دین پڑھی ٿو یا پڑھن چاهي ٿو أنهي کي به ڏيئي سگھو تا جو اهو راه خدا ۾ خرج ڪرڻ آهي بلڪ علم سوال کري به زڪوٰه جو مال وٺي سگھي ٿو باوجود ان جي جو هُو ڪمائڻ تي قدرت رکندو هجي.

4. اهڙي ئي طرح هر نيك ڪم ۾ زڪوٰه جو مال استعمال ڪرڻ في سبيل الله يعني اللہ عزوجل جي راهه ۾ خرج ڪرڻ آهي. زڪوٰه جي مال (يء عشر) ۾ بين کي مالڪ کري ڇڏڻ ضوري آهي، مالڪ ڪرڻ کان سواء زڪوٰه ادا نٿي ٿي سگھي.

(الدرالمختار كتاب الزكوة باب المصرف ج 3 ص 335)

ابن سبيل: يعني أهو مسافر (هتي مسافر مان مراد شرعاً مسافر آهي ۽ شرعاً مسافر أهو آهي جيڪو تقربياً 92 ڪلو ميتر سفر ڪرڻ جو ارادو رکندو هجي) جنهن وت سفر جي حالت ۾ مال نه رهيو، اهو زڪوٰه وٺي سگھي ٿو باوجود ان جي جو هن جي گهره ۾ مال موجود هجي پر ايٽري مقدار وٺي جنهن سان ان جي ضرورت پوري ٿي وڃي، وڌيڪ جي اجازت ناهي.

(الفتاوى الهندية، كتاب الزڪوٰه، الباب السابع في المصارف ج 1 ص 188)

مدین: 1. صدر الشَّرِيعَةِ، بذر الطَّرِيقِ مفتى محمد امجد علي اعظمي عليهما محبة الله القوي بهار شريعت ۾ فرمان ٿا: ”جن ماظهن جي نسبت اهو بيان ڪيو وييو آهي ته انهن کي زڪوٰه ڏيئي سگھو تا انهن سڀني جو فقير هجٹ شرط آهي سواء عامل جي جو ان جي لاء فقير هجٹ شرط ناهي ۽ ابن السبيل (مسافر) باوجود ان جي جو

غني هجي أن وقت فقير جي حكم ۾ آهي باقي ڪنهن ٻي کي جيڪو فقير نه هجي زڪوٰ نتا ڏيئي سگھو. (بهاڻ شريعت ح 5 ص 63)

مدين: 2. زڪوٰ ڏيڻ واري کي اختيار هوندو آهي ته چاهي ته عشر کي انهن سڀني ماظهن ۾ ٿورو ٿورو تقسيم ڪري ڇڏي ۽ جيڪڏهن چاهي ته ڪنهن هڪ ئي کي ڏيئي ڇڏي. جيڪڏهن زڪوٰ جو مال ايترو آهي جو بقدر نصاب ناهي ته هڪ ئي شخص کي ڏيئي ڇڏڻ افضل آهي ۽ جيڪڏهن بقدر نصاب آهي ته هڪ ئي شخص کي ڏيئي ڇڏڻ مڪروه آهي، پر زڪوٰ بهر حال ادا ٿي ويندي. ها جيڪڏهن اهو شخص غارم يعني قرضدار آهي ته انهي کي ايترو ڏيئي ڇڏڻ جو قرض ڪڍي ڪري ڪجهه نه بچي يا نصاب کان گهٽ بچي، بنا ڪراحت جائز آهي.

(بهاڻ شريعت، حصو 5 ص 59)

جنهن کي عُشر نتو ڏيئي سگهجي

سوال: آهي ڪهڙا ماڻهو آهن جن کي عُشر نتو ڏيئي سگهجي؟

جواب: عُشر جيئن ته فصل جي پيداوار جي زڪوٰ جو نالو آهي انهي لاءِ جن کي زڪوٰ نتئي ڏيئي سگهجي انهن کي عُشر به نتو ڏيئي سگهجي . مثلاً

1.بني هاشم (يعني سيد سگورن) کي زڪوٰ نتئي ڏيئي سگهجي يلي ڏيڻ وارو هاشمي هجي يا غير هاشمي . بني هاشم مان مراد حضرت علي و جعفر و عقيل ۽ حضرت عباس و حارث بن عبد المطلب رَضِيَ اللَّهُ تَعَالَى عَنْهُمْ جي اولاد آهن.

(بهاڻ شريعت، حصو 5، ص 63)

2. پنهنجي اصل يعني ماء، پيءُ، ڏادو، ڏاذيءُ، نانا، ناني، وغيره ۽ جن جي اولاد ۾ هي (يعني زڪوٰهه ذيٺ وارو) آهي ۽ پنهنجي اولاد مثلاً پت، ذيءُ، پوتو، پوتيءُ، ڏوھتو، ڏوھتيءُ، وغيره کي زڪوٰهه نٿو ڏيئي سگهي .
 (رالمحترار ڪتاب الزڪوٰهه، باب المصرف، ج 3، ص 344)

3. زال مڙس هڪئي کي زڪوٰهه نٿا ڏيئي سگهن. اهڙي ئي طرح جيڪڏهن مڙس طلاق ڏيئي چڪو هجي ۽ عورت عدت ۾ هجي ته مڙس انهيءُ کي زڪوٰهه نٿو ڏيئي سگهي ۽ جيڪڏهن عدت گذر ي چڪي هجي ته زڪوٰهه ڏيئي سگهي ٿو.
 (الدر المختار و رد المختار ڪتاب الزڪوٰهه باب المصرف ج 3 ص 345)

مسجد جي امام کي عشر ڏيٺ

سوال: چا مسجد جي امام کي عشر ڏيئي سگهجي ٿو؟

جواب: مسجد جا امام صاحب جيڪڏهن شرعی فقير نه هجن يا سيد صاحب هجن ته انهن کي عشر نٿو ڏيئي سگهجي ۽ جيڪڏهن أهي شرعی فقير هجن ۽ سيد زاده نه هجن ته انهن کي عشر ڏيئي سگهجي ٿو بلک جيڪڏهن أهي عالم هجن ته انهن کي ئي ڏيٺ افضل آهي. پر عالم کي ڏيندي وقت انهن ڳالهه جو لحظ رکيو وڃي ته انهن جو احترام پيش نظر هجي ۽ ڏيٺ وارو ادب سان گڏ ڏيئي جيئن ننديا وڏن کي ڪا شيءُ ڏين ٿا ۽ معاذ اللہ عزوجل عالم دين کي ڏيٺ وقت جيڪڏهن دل ۾ حقارت آئي ته اها هلاڪت بلک تمام وڏي هلاڪت آهي.

(بهار شريعت، حصو 5، ص 63)

فتاوي عالمگيري ۾ آهي ته ”فقير عالم تي صدقو ڪرڻ جا هل فقير تي صدقو ڪرڻ کان افضل آهي.“

(الفتاوي الهنديه، كتاب الزكوة، الباب السابع في المصارف، ج 1، ص 187)

سوال: مسجد جي امام کي بطور أجرت عشر ذين ڪئين؟

جواب: مسجد جي امام کي (بغير شرعی حيلی جي) بطور أجرت عشر ذين جائز ناهي چوته مسجد مصارف زکوة ۾ نه آهي ۽ عشر جا احکام اهي ئي آهن جيڪي زکوة جا آهن.

(ماخوذ من الفتاوي الهنديه، كتاب الزكوة، باب السابع في المصارف، ج 1، ص 188)

مدین: فقهاء کرام رحمۃ اللہ علیہم زکوة (و عشر) جو شرعی حيلو ڪرڻ جو طريقو ائين ارشاد فرمائين تا: فقير کي (زکوة جي رقم جو) مالک کري چڏيو ۽ هو (مسجد جي تعمير وغيره ۾) خرج کري، اهڙي طرح ثواب پنهي کي ٿيندو. (رجال المحثار ج 3 ص 343) وڌيڪ تفصيل جي لاءِ امير اهلست، باني دعوت اسلامي مولانا محمد الياس عطار قادری ڈامت برکاتُهُمُ العالمیه جو رسالو ”قضايا نمازن جو طريقو“ جو مطالعو ڪريو.

خريف جون فصلون سبزيون ۽ ميوو

خريف: انهي مان مراد گرمي جي موسم جون فصلون آهن جنهن جي پوك گرمي جي موسم جي شروعات ۾ مارچ کان جون، جڏهن ته ڪنائي (يعني لابارو) گرمي جي موسم جي اختتام ۽ خزان (يعني سرء) ۾ آگست کان نومبر تائين ٿيندي آهي.

خريف جون خاص فصلون: ڪپه، جوئر، ساريون (چانور)، پاجھر،

کاجا، مکئی، کمند ۽ سورج مکی خریف جون اهم خاص فصلون آهن دالین ۾ منگن جی دال، ماش جی دال، ۽ چوئنرا خریف ۾ پوکیا ویندا آهن.

سبزیون: گرمین ۾ ڪلُو شریف، میها، ڪریلا، پیندی، توري، پتانا، تمائنا، گھیا توري، ساوا مرچ، شملہ مرچ، ڦودنو، کیرو، ونگو، ۽ اروی شامل آهن.

میوا: اونهاری جی موسم ۾ گدرو، چاهین، انب، ڦاروا، ڄمون، لیچی، لیمون، زردالو، آڙو، کجور، آلو بخارا، گرمون (یعنی ڪاث گدرو) انناس، انگور ۽ الوچه (آلو بخاری جھڙو هڪ کتو میوو) شامل آهن.

ربیع جون فصلون، سبزیون ۽ میوا

ربیع: انهی مان مُراد سیاري جی موسم جون فصلون آهن جنهن جی پوک سیاري جی موسم جی شروعات ۾ آڪتوبر کان دسمبر تائين ٿیندي آهي ۽ ڪنائي سیاري جی موسم جی اختتام ۽ بهار جی موسم ۾ جنوري کان اپریل تائين ٿیندي آهي.

ربیع جون خاص فصلون: ربیع جی خاص فصلن ۾ ڪٹک، چطا، جوء، برسيمر، ٿوريو، آهر (یعنی رائی)، سرنهیں ۽ լوسط آهن دالین ۾ مَسُور جی دال، ربیع جی خاص فصل آهي.

سبزیون: انهی موسم ۾ ٿیندر ـ سبزین ۾ گل گوبی، بند گوبی، شلجم، گجر، چندر، مت، بصر، ٿوم، مُوري، پالک (پاچی)، ڏاظا

ئه مختلف قسم جا ساڳ ۽ ميٿي شامل آهن.
ميو: ربیع جي ميون ۾ مالتا، لوڪات (زرد رنگ جو آلو جھڙو
 هڪ تنو منو ميوو)، پير، زيتون، صُوف، چڪو، ڏاڙهون،
 ناسپتي، انب، لوڪ (جاپاني ميوو)، سنگتزو، پپيتو ۽ ناريل
 شامل آهن. عامر طور تي ماکي به ربیع جي فصل سان گڏ حاصل
 ڪئي ويندي آهي.

دعوتِ اسلامي سان تعاوون ڪريو

الحمد لله عَزَّوجَلَ تبليغ قرآن و سنت جي عالمگير تحريك
 دعوتِ اسلامي 80 کان وڌيڪ شuben ۾ مدنبي ڪم ڪري رهي
 آهي. براء ڪرم! پنهنجي زڪوٰه و عُشر ۽ صدقا و خيرات
 دعوتِ اسلامي کي ڏيڻ سان ڪتو گڏ پنهنجي رشتيدارن،
 پاڙيسرين ۽ دوستن تي به انفرادي ڪوشش فرمائي ڪري انهن
 جي زڪوٰه و عُشر ۽ پيا عطيات دعوتِ اسلامي جي مدنبي
 مرڪز تي پهجائي ڪري يا ڪنهن ذميدار اسلامي ڀاءُ کي ڏيئي
 ڪري يا مدنبي مرڪز تي فون ڪري ڪنهن اسلامي ڀاءُ کي
 طلب فرمائي ڪري انهن کي عنایت فرمائي چڏيو. الله عَزَّوجَلَ
 اوهان جو سينو مدینو بٺائي.

أَمِينٌ بِجَاهِ الْبَيِّنِ الْأَمِينِ صَلَّى اللَّهُ تَعَالَى عَلَيْهِ وَسَلَّمَ

عالمي مدنبي مرڪز فيضان مدینه محل سوداگران پراٽي سبزي مندي

بابُ المدينه ڪراچي، پاڪستان فون نمبر: 34921389-93

دَعْوَةِ إِسْلَامِيٍّ جُونْ جَهَلَكِيونْ

- (1) **ملک: الْحَمْدُ لِلَّهِ عَزَّ وَجَلَّ تَبْلِيغُ قُرْآنَ وَ سُنْتَ جِي عَالْمَكِير** غیر سیاسی تحریک ”دعوتِ اسلامی“ تادر تحریر دُنیا جی تقریباً 176 ملکن ۾ پنهنجو پیغام پُھچائی چکی آهي ۽ اگیان سفر جاري آهي.
- (2) **کافرن ۾ تبلیغ:** لکین بی عمل مسلمان، نمازی ۽ سنتن جا عادی بُطجي چکا آهن. مختلف ملکن ۾ کافر به دعوت اسلامی جی مبلغن جی هتان اسلام ۾ داخل ٿيڻ جو شرف حاصل ڪندا رهن ٿا.
- (3) **مدني قافلا:** عاشقان رسول جا سنتن جی تربیت جا بیشمار مدنی قافلا ملک، شهر شهر، ۽ ڳوٹ ڳوٹ سفر کري علم دین ۽ سنتن جون بهارون لُتائی رهيا آهن، ۽ نیکي جي دعوت جون ڏومون مچائي رهيا آهن.
- (4) **مدني تربیت گاهون:** ڪیترین ئي جگههين تي مدنی تربیت گاهون قائم آهن جن ۾ ویجهی پري کان اسلامی یاً اچي کري ترسندا عاشقان رسول جي صحبت ۾ سنتن جي تربیت حاصل ڪندا ۽ پوءِ آس پاس وڃي کري ”نيکي جي دعوت“ جا مدنی گل مهڪائيندا آهن.
- (5) **مسجدن جي تعمير:** جي لاِ مجلس خُدام المساجد قائم آهي، ڪیترین ئي مسجدن جي تعميرات جو هر وقت سلسلو رهندو

آهي، ڪييترن ئي شهن ۾ مدنبي مرڪز ”فيضان مدينة“ جي تعميرات جو ڪم به جاري آهي.

(6) **آئمء مساجد:** (مسجدن جا امام وغيره) بيشمار مسجدن جي امامن، مؤذنن ۽ خدمت ڪرڻ وارن جي مشاهري (يعني پگهارن) جي ادائگي جو به سلسلي آهي.

(7) **گونگا، پوڙا ۽ نابين:** انهن ۾ به مدنبي ڪم ٿي رهيو آهي ۽ انهن جا مدنبي قافله به سفر ڪندا رهندما آهن.

(8) **جييل خام:** قيدين جي تعليم ۽ تربيت جي لاءِ جييل خانن ۾ به مدنبي ڪم جي تركيب آهي. ڪيترائي ڏاڙيل ۽ عادي مجرم جييل جي اندر ٿيڻ وارن مدنبي ڪمن کان متاثر ٿي ڪري توبه ڪري چڪا آهن ۽ آزادي ماڻ کان پوءِ عاشقان رسول سان گڏ مدنبي قافلن جا مسافر بطيحن ۽ سنتن پري زندگي گزارڻ جي سعادت ماڻي رهيا آهن، هتيارن جي ذريعي بنا سوچي سمجھي انتديون گوليون وسائلن وارا هاڻي سنتن جا مدنبي گل وسائلي رهيا آهن! مبلغن جي انفرادي ڪوششن جي ڪري ڪافر قيدي به اسلام ۾ داخل ٿيڻ جو شرف حاصل ڪري رهيا آهن .

(9) **اجتماعي اعتكاف:** دنيا جي بيشمار مسجدن ۾ رَمَضَانُ المبارڪ جي آخری عشرى (آخرى ڏهن ڏينهن) ۾ اجتماعي اعتكاف جو اهتمام ڪيو ويندو آهي. ان ۾ اسلامي پائير دين جو علم حاصل ڪندا آهن، سنتن جي تربيت ماڻيندا آهن، ۽ ڪيترائي اعتكاف ڪندڙ چند جي رات ئي کان عاشقان رسول سان گڏ

سنتن جي تربیت جي مدنی قافلن جا مسافر بظجي ويندا آهن.

(10) **اسلامي پینرون ۽ مدنی انقلاب:** اسلامي پینرون جا به شرعی پردي سان گڏ ڪيترين ئي جڳهين تي هفتیوار اجتماع ٿين ٿا. لاتعداد بي عمل اسلامي پینرون با عمل، نمازي ۽ مدنی برقعن جون پابند بظجي چکيون آهن. دنيا جي مختلف ملڪن ۾ اڪثر گهرن جي اندر انهن جا تقریباً روزانو هزارين مدرسے نالي ”مدرسة المدينة“ (براء بالغات) به لڳایا ويندا آهن، هڪ اندازي جي مطابق صرف (باب المدينة کراچي) ۾ اسلامي پینرون جا به هزار مدرسے تقریباً روزانو لڳن ٿا جن ۾ اسلامي پینرون قرآن پاک، نماز ۽ سنتن جي مفت تعليم حاصل ڪنديون ۽ دعائون ياد ڪنديون آهن.

(11) **مدنی انعامات:** اسلامي پائرن، اسلامي پینرن ۽ شاگردن کي فرض و واجب، سنت و مستحبات، ۽ اخلاقیات جو پابند بٹائڻ ۽ گناهن کان بچائڻ جي لاءِ مدنی انعامات جي صورت ۾ هڪ نظامِ عمل ڏنو ويو آهي. بيشمار اسلامي پائر، اسلامي پینرون ۽ شاگرد مدنی انعامات جي مطابق عمل ڪري روزانو سُمهڻ کان پهرين ”فكِرِ مدینة“ يعني پنهنجي عملن جو جائز و وٺي ڪري رسالى ۾ ڏنل خانا پُر ڪندا آهن.

(12) **مدنی مذاكره:** وقت بوقت مدنی مذاكرن جي اجتماعن جو انعقاد به ٿيندو آهي جنهن ۾ عقیدي و عمل، شريعت و طریقت، تاریخ و سیرت، طبابت (يعني علاج معالجي) ۽ روحانیت

وغيره مختلف موضوععن تي پچا کيل سوالن جا جواب ڏنا ويندا آهن. (اهي جواب خود امير اهلسنت ڏاڪت برڪاتُهُ القالیه ارشاد فرمائيندا آهن . مجلس مکتبة المدينه)

(13) **روحاني علاج ۽ استخاره:** ڏکايل مسلمانن جو تعويذن جي ذريعي في سبيل الله علاج ڪيو ويندو آهي، ۽ استخاره ڪرڻ جو سلسلو به آهي. روزانو هزارين مسلمان ان مان فائدو حاصل ڪندا آهن.

(14) **حاجين جي تربيت:** حج جي موسم بهار ۾ حاجي کيمپن ۾ دعوت اسلامي جا مبلغ حاجين جي تربيت ڪندا آهن. حج ۽ زيارت مدینه منوره ۾ رهنماي جي لاءِ مدیني جي مسافرن کي حج بابت كتاب ”رَفِيقُ الْحَرَمَيْنِ ۽ رَفِيقُ الْمُعْتَمِرِيْنَ“ به مفت پيش کيا ويندا آهن.

(15) **تعليمي ادارا:** تعليمي ادارن مثلاً ديني مدرسن، اسڪولن، کاليجن، ۽ يونيورستين جي استادن ۽ شاگردن کي مثي مثي آقا، مدیني واري مصطفى ﷺ عاليه وآلہ وسلّم جي سنتن کان روشناس ڪرايٽ جي لاءِ به مدنی ڪم ٿي رهيو آهي. بيشمار شاگرد سنتن پريي اجتماعن ۾ شركت ڪندا آهن ۽ مدنی قافلن جا مسافر به بجهندا رهندما آهن. الحمد لله عزوجل ڪيترايي دنياوي علم جا شوقين بي عمل شاگرد، نمازي ۽ سنتن جا عادي ٿي ويا.

(16) **جامعة المدين:** تمام گھٺا جامعات نالي ”جامعة المدينه“ قائم آهن انهن جي ذريعي بيشمار اسلامي ڀائزن کي (ضرورت جي

مطابق قیام و طعام جي سهولتن سان گڏ) درس نظامي (يعني عالم ڪورس) ۽ اسلامي پینرون کي عالم ڪورس جي مفت تعليم ڏني ويندي آهي. اهلسنت جي مدرسن جي ملڪ گير اداري تنظيم المدارس (پاڪستان) جي طرفان ٿينڊڙ امتحانن ۾ سالن کان تقریباً هر سال ”دعوت اسلامي“ جي جامعات جي شاگردن ۽ شاگردادیں پاڪستان ۾ بهترین ڪاميابي حاصل ڪري اڪثر پهرين، بي، ۽ ٿي پوزيشن حاصل ڪندا آهن.

(17) **مدرسة المدينة:** ملڪ جي اندر ۽ باهر حفظ ۽ ناظره جا لاتعداد مدرسا نالي ”مدرسة المدينة“ قائم آهن. پاڪستان ۾ هن وقت تائين لڳ ڀڳ 72000 (باھتر هزار) مدندي مُنن ۽ مدندي مُنین کي حفظ و ناظره جي مفت تعليم ڏني پئي وڃي.

(18) **مدرسة المدينة (بالغان):** اهڙي ئي طرح مسجدن وغيره ۾ عام طور تي عشاء جي نماز کان پوءِ هزارين مدرسة المدينة جي تركيب هوندي آهي جن ۾ اسلامي پائير صحيح مخارج سان حروف جي درست ادائگي سان گڏ قرآن ڪريم سکندا ۽ دعائون ياد ڪندا، نمازوں وغيره درست ڪندا ۽ سنتن جي مفت تعليم حاصل ڪندا آهن.

(19) **شفا خانا:** محدود پيماني تي شفا خانا به قائم آهن جتي بيمار شاگردن ۽ مدندي عملي (يعني استاف) جو مفت علاج ڪيو ويندو آهي. ضرورتاً داخل به ڪندا آهن، ۽ ضرورت جي مطابق وڏن اسپتالن جي ذريعي به علاج جي تركيب بٺائي ويندي آهي.

(20) **تَخَصُّصٌ فِي الْفِقْهِ:** يعني ”مفتی کورس“ جو به سلسلو آهي جنهن ۾ ڪيتراي علماء کرام افتاء جي تربیت حاصل ڪري رهيا آهن.

(21) **دارُ الافتاء اهلسنٰت:** مسلمانن جي شرعی مسئلن جي حل جي لاءُ ڪيتراي ”دارُ الافتاء“ قائم ڪيا ويا آهن جتي دعوت اسلامي جا مبلغ مفتی سڳورا، روپرو، تحريري ۽ خطن جي ذريعي شرعی مسئلن جو حل پيش ڪري رهيا آهن. گهڻو ڪري فتاوي ڪمپيوتر تي ڪمپوز ڪري ڏنا ويندا آهن .

(22) **انٹرنیٹ:** دعوت اسلامي جي ويب سائٽ www.dawateislami.net جي ذريعي سجي دنيا ۾ اسلام جو پيغام عام ڪيو پيو وڃي.
ASK THE IMAM: دعوت اسلامي جي Website تي سجي دنيا جي مسلمانن جي طرفان پچا ڪيل مسئلن جو حل ٻڌايو ويندو، ڪافرن جا اسلام تي اعتراضن جا جواب ڏنا ويندا ۽
 انهن کي اسلام جي دعوت پيش ڪئي ويندي آهي .

(24, 25) **مكتبة المدينة العلمية:** انهن پنهي ادارن جي ذريعي سرڪار اعليٰ حضرت ۽ پين اهلسنٰت جي عالمن جا كتاب چڀجي ڪري لكن جي تعداد ۾ عوام جي هتن ۾ پهچي ڪري سنتن جا گل ڦهلائي رهيا آهن. الحمد لله عَزَّوجَلَ دعوت اسلامي پنهنجو پريس به قائم ڪري ورتو آهي. ۽ سنتن پريسي بيانن ۽ مَدَنِي مُذاکرَن جون لکين ڪيستون، به سجي دنيا ۾ پهتيون ۽ پهچي رهيوں آهن .

(26) **ڪتابن ۽ رسالن جي مجلس تفتیش:** غير مُحتاط ڪتاب چپڻ جي سبب امت مسلم ۾ ڦهلهجڻ واري گمراهي ۽ ٿيڻ وارن گناهه جاريه جي سدِباب جي لاء ”كتابن ۽ رسالن جي مجلس تفتیش“ به قائم آهي جيڪا مصنفن ۽ مؤلفن جي كتابن کي عقائد، ڪفریات، اخلاقیات، عربي عبارتن ۽ فقهی مسئلن جي حوالی سان ملاحظه ڪري سند جاري ڪري ٿي.

(27) **مختلف ڪورسز:** مبلغن جي تربیت جي لاء مختلف ڪورسز جو اهتمام ڪيو ويو آهي مثلاً 41 ڏينهن جو مدنی قاڤله ڪورس، 63 ڏينهن جو تربیتي ڪورس، گونگن ۽ پوڙن جي لاء 30 ڏينهن جو تربیتي ڪورس، امامت ڪورس ۽ مدرس ڪورس وغيره .

(28) **فيضانِ قرآن و سنت ڪورس:** اسکول، ڪالیج ۽ یونیورستي جي شاگردن، استادن ۽ استاف کي ضرورياتِ دين کان واقف ڪرائڻ جي لاء پنهنجي نوعیت جو مُنفرد ”فيضان قرآن و سنت ڪورس“ به شروع ڪيو ويو آهي، اسلامي پيرون ۾ به اهو ڪورس جاري آهي .

(29) **مجلس تراجم:** هن مجلس جي ذريعي مکتبهُ المدينه تان شایع ٿيڻ وارن كتابن ۽ رسالن جو مختلف زبان ۾ ترجمو ڪيو ويندو آهي. الْحَمْدُ لِلّٰهِ عَزَّوَجَلَّ هن وقت دنيا جي تقریباً 28 زبان ۾ ترجمو ٿي رهيو آهي.

(30) **ٻاهرين ملڪ اجتماع:** دنيا جي ڪيترن ئي ملڪن ۾ ٻن ٻن ڏينهن جا سنتن ڀريا اجتماع منعقد ڪيا ويندا آهن. جتي هزارين

مقامي اسلامي پاء شركت ڪندا آهن ۽ انهن اجتماعن جي برڪت سان وقتا فوقتا غير مسلم، مسلمان ٿي ويندا آهن، انهن اجتماعن مان هشو هٿ مدني قافلا راه خدا ڀڙو جل ۾ سفر اختيار ڪندا آهن.

(30) **تربیتي اجتماع:** ملڪ ۽ پاهرين ملڪ ۾ ذميداران جا به ٿي ڏينهن جا تربیتي اجتماع منعقد ڪيا ويندا آهن جنهن ۾ هزارين ذميداران شركت ڪري مدني ڪم کي وڌيڪ بهتر انداز ۾ ڪرڻ جو عزم ڪري موئندما آهن.

(31) **مدني چيلن:** هر شعور رکنڌڙ مسلمان هي چائي ٿو ته اسان جي معاشری جي تباهي ۾ T.V جو تمام اهم ڪردار آهي! دعوتِ اسلامي جي مبلغين T.V جي تباہ ڪارين جي خلاف سٺي مهم هلاتي پر خاطر خواه ڪاميابي نه ماڻي، ڇو ته هزار مان تقربياً (999) ماڻهو T.V جا عادي ٿي چڪا آهن ۽ غالب اڪثریت دنيا و آخرت جي ڀلائي برائي جي پرواه ڪرڻ جي بغير T.V ڏسٽ ۾ مشغول آهي، غالب گمان اهو ئي آهي ته مسلمان جي گهرن مان T.V ڪيرائڻ ممڪن ناهي بس هڪ ئي صورت نظر آئي ۽ اها هي ته جهڙي طرح دريا ۾ موج اچي ٿي ته انهي جو رخ فصلن وغيره جي طرف موڙي چڏيو ويندو آهي ته جئين فصل به سيراب ٿين ۽ آبادين کي به هلاكت کان بچايو سگهي، بلڪل انهي طرح T.V ئي جي ذريعي مسلمان جي گهرن ۾ داخل ٿيو وڃي ۽ انهن کي غفلت جي نند مان بيدار

کیو و جی ۽ گناهن ۽ گمراهین جی سیلاپ کان انهن کي خبردار ڪيو و جي. تنهنڪري جڏهن خبر پئي ته پنهنجو V.T. چينل کولي ڪري فلمن درامن، گانن باجن، موسيقى جي ڏنن ۽ عورتن جي نمائش کان بچندى 100 فيصدى اسلامي مواد فراهم ڪرڻ ممڪن آهي ته الْحَمْدُ لِلّٰهِ عَزَّوَجَلَ دعوت اسلامي جي مرڪزي مجلس شوريٰ خوب جدو جهد ڪري رمضان المبارك 1429H (2008) کان مدندي چينل جي ذريعي گهر گهر سنتن جو پيغام عام ڪرڻ شروع ڪري ڏنو ۽ ڏسندي ئي ڏسندي انهي جا حيرت انگيز مدندي نتيجا اچڻ لڳا. يقيئا انهي جي اها برڪت ته ٻار به سمجھي سگهي ٿو ته جيستائين مدندي چينل گهر يا دفتر وغيره جي T.V ۾ آن رهندو گهٽ ۾ گهٽ انهي وقت ته مسلمان بین گناهن پريل چينلز کان بچيا رهندا. الْحَمْدُ لِلّٰهِ عَزَّوَجَلَ اسان جي توقع کان وڌيڪ مدندي چينل کي ڪاميابي ملي رهي آهي، ۽ دنيا جي مختلف مقامن تان روزانو هزارين مبارڪبادين ۽ حوصله افزاين جا پيغام وصول تي رهيا آهن. انهن پيغامن ۾ هن طرح جون ڳالهيوں به هونديون آهن ته اسان مدندي چينل ڏسي ڪري گناهن کان توبه ڪري ورتني آهي اسان نمازي ۽ سنتن جا آئينه دار بُطجندما پيا وڃون، بلڪ الْحَمْدُ لِلّٰهِ عَزَّوَجَلَ ڪافرن جي اسلام آڻڻ جون بهارون وصول ٿي رهيوون آهن.

(32) مدرسة المدينه (آن لائن): الْحَمْدُ لِلّٰهِ عَزّٰوَجَلٌ! شَوَّالُ الْمُكَرَّم 1432 هـ
بمطابق سپتیمبر 2011 مجلس مدرسة المدينه (آن لائن) جو قیام

عمل ۾ آندو ویو. انهی شعبي جي تحت دنيا جي مختلف ملڪن كان اسلامي پائير اتنرنيت جي ذريعي نه صرف مخارج سان گڏ في سبيل الله قرآن پاڪ پڙهڻ سکندا آهن بلڪ انهن کي بنادي اسلامي معلومات، وضو، غسل، تيمم، اذان، نماز، زڪوٰ، روزو ۽ حج وغيره جا احکام سیڪارڻ جي تركيب به آهي.

(31) **دارالمدين:** الْحَمْدُ لِلّٰهِ عَزَّ وَجَلَّ! دارالمدينه جي نالي سان 25 صفر المظفر 1432 هـ بمطابق 31 جنوري 2011ء تي هڪ ٻيو انتهائي اهم شعبو قائم ٿيو جنهن جو مقصد امت مصطفى ﷺ جي نوجوان نسل کي سنتن جو پيڪر بظائيندي ديني ۽ دنياوي تعليم سان آراسته ڪرڻ آهي.

ماخذ ۽ مراجع

الماكتبة المدنية.	القرآن الكريم:	-1
دار الكتب العلمية بيروت.	صحيف البخاري:	-2
دار ابن حزم.	صحيف المسلم:	-3
دار إحياء التراث العربي بيروت.	مرايسيل أبي داؤد:	-4
دار إحياء التراث العربي بيروت.	المعجم الاوسيط:	-5
دارالمعرفة بيروت	درمختراع ردممحتر	-6
دار الكتب العلمية بيروت.	كنزالعمال	-7
دار الفكر بيروت	فردوس الاخبار	-8
دار الفكر بيروت	الفتاوى الهندية:	-9
پشاور.	الفتاوى الخانية:	-10
کويئيٽه	البحرالرائق	-11
رضا فاؤنڊيشن لاھور	الفتاوى الرضوية:	-12
مڪتبه رضویہ	بهار شریعت	-13
دار الفكر بيروت	بدائع الصنائع	-14



الحمد لله رب العالمين والصلاة والسلام على سيد المرسلين أتني بالغزارة من الطيبين التجني ببرائته الرحمن الرحيم

سُنْنَتُ جُونَ يَهَارُونَ

الحمد لله رب العالمين والصلوة والسلام على سيد المرسلين أتني بالغزارة من الطيبين التجني ببرائته الرحمن الرحيم

دَعْوَةُ إِلَاهِي جي مهستندڻ مدنی ماحول ۾ بڪلڙت سُنْنَتُون سکيون ۽ سیکاریون وینديون آهن . اوهان کي به پنهنجي پنهنجي شهر هر **دَعْوَةُ إِلَاهِي** جي ٿيڻدا هفتیوار ستگ پوري اجتماع مساجي رات گذاڻ جي مدニ التجااهي . عاشقان رسول جي **صَدَقَةُ قَافْلَنَ** چيستان جي تربیت جي لاه سفر ۽ روزانو **فَرَصِيبَيْنَهُ** جي دس یعي **صَدَقَةُ اِنْعَامَاتِ** جو رسالو پري ڪري هو مهيني پنهنجي شهر جي خمیدار کي جمع ڪراڻ جو معمول ٻڌايو . ان شاء الله عز وجله ان جي بركت سان پاپند سلت پشچ، گناهن کان نبوت ڪرڻ **إِيمَانُهُ** حفاظت جو ڏهن بٺجندو، هر اسلامي ڀاڻ پنهنجو هي مدニ ڏهن پشائي ته موٽون کي پنهنجي ۽ سچي دنيا جي ماڻهن جي اصلاح جي ڪوشش ڪري ٿي آهي ”لله الله ملهمه پنهنجي اصلاح جي ڪوشش جي لاه **صَدَقَةُ اِنْعَامَاتِ** تي عمل ۽ سچي دنيا جي ماڻهن جي اصلاح جي ڪوشش جي لاه **صَدَقَةُ قَافْلَنَ** ۾ سهر ڪري ٿي آهي . ان شاء الله

- 022 - 2620122 مكتبة المدينة : لي Hasan مدينه آفندي نازن حيدر آباد
- 071 - 5619195 مكتبة المدينة : لي Hasan مدينه سراج روڈ سکر
- 023 - 3514672 مكتبة المدينة : لي Hasan مدينه العطار نازن ميرور خاص
- 024 - 4362145 مكتبة المدينة : جنگرا بازار نواب شاه
- 072 - 2710635 مكتبة المدينة : لي Hasan مدينه عطار آباد (جعطب آباد)
- 025 - 4611541 مكتبة المدينة : لي Hasan مدينه مارڪيت روڈ دالو
- 074 - 4054191 مكتبة المدينة : رابع شاہنگ سینٹ فاروق نگر لارڈاڑو



عالمي مدني مرڪز في Hasan مدينه محله سوداگران ڀرائي سجزي مندي
باب المدينة ڪراجي فون ڊمبر : 91- 90- 021- 34921389